



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 6.30 PM

DATE: 02.06.2024

പ്രധാനവാർത്തകൾ

1. ലോക്സഭാ തിരഞ്ഞെടുപ്പിന്റെ വോട്ടെണ്ണൽ മരുന്നാൾ. സംസ്ഥാനത്ത് ഒരുകണ്ടങ്ങൾ പൂർത്തിയായതായി മുഖ്യതിരഞ്ഞെടുപ്പ് ഓഫീസർ.
2. അരുണാചൽ പ്രദേശ്, സിക്കിം നിയമസഭ തിരഞ്ഞെടുപ്പിന്റെ വോട്ടെണ്ണൽ പൂർത്തിയായി. അരുണാചലിൽ ബിജെപിയും സിക്കിമിൽ എസ് കെ എമ്മും അധികാരത്തിലേക്ക്.
3. മധ്യവേനൽ അവധിക്ക് ശേഷം സംസ്ഥാനത്തെ സ്കൂളുകൾ നാളെ തുറക്കും. പ്രവേശനോത്സവത്തിന്റെ സംസ്ഥാനതല ഉദ്ഘാടനം മുഖ്യമന്ത്രി പിണറായി വിജയൻ നിർവ്വഹിക്കും.
4. വിദ്യാഭ്യാസ വകുപ്പിന്റെ മാനദണ്ഡങ്ങൾ അനുസരിച്ചു മാത്രമേ പി ടി എയുടെ തിരഞ്ഞെടുപ്പും പ്രവർത്തനങ്ങളും നടക്കാൻ പാടുള്ളൂവെന്ന് മന്ത്രി വി ശിവൻകുട്ടി.
5. കേരളത്തിൽ അതിശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥ വകുപ്പ്. എറണാകുളം ജില്ലയിൽ ഇന്ന് ഓറഞ്ച് ജാഗ്രത.
6. ട്വന്റി-20 ലോകകപ്പിൽ വെസ്റ്റ് ഇൻഡീസ് , പാപുവ ന്യൂ ഗിനി മത്സരം രാത്രി എട്ടിന്. ഉദ്ഘാടന മത്സരത്തിൽ കാനഡയ്ക്കെതിരെ അമേരിക്കയ്ക്ക് ജയം.

---

-----

### വോട്ടെണ്ണൽ മരുന്നാൾ

രാജ്യത്ത് ലോക്സഭാ തിരഞ്ഞെടുപ്പിലെ ഏഴ് ഘട്ടങ്ങളിലേയും വോട്ടെണ്ണൽ മരുന്നാൾ നടക്കും. വിവിധ സംസ്ഥാനങ്ങളിലും കേന്ദ്ര ഭരണപ്രദേശങ്ങളിലും സജ്ജമാക്കിയ കേന്ദ്രങ്ങളിൽ രാവിലെ 8 മണിക്ക് വോട്ടെണ്ണൽ ആരംഭിക്കും. തപാൽ വോട്ടുകളായിരിക്കും ആദ്യം എണ്ണുക. ആന്ധ്രപ്രദേശ്, ഒഡീഷ നിയമസഭകളുടെയും, നിയമസഭാ ഉപതെരഞ്ഞെടുപ്പുകളുടെയും വോട്ടെണ്ണലും ഇതോടൊപ്പം നടക്കും. കേരളത്തിൽ വോട്ടെണ്ണലിനുള്ള എല്ലാ ഒരുക്കങ്ങളും പൂർത്തിയായതായി മുഖ്യതിരഞ്ഞെടുപ്പ് ഓഫീസർ സഞ്ജയ് കുമാർ അറിയിച്ചു. 20 കേന്ദ്രങ്ങളാണ് സംസ്ഥാനത്ത് സജ്ജമാക്കിയിട്ടുള്ളത്. വോട്ടെണ്ണലിന് ശേഷം അക്രമ സംഭവങ്ങൾ ഉണ്ടാകാൻ സാധ്യതയുള്ള ഇടങ്ങളിൽ സുരക്ഷയ്ക്കായി കേന്ദ്ര തിരഞ്ഞെടുപ്പ് കമ്മീഷൻ കേന്ദ്ര സേനയെ നിയോഗിച്ചിട്ടുണ്ട്. സംസ്ഥാന സർക്കാരുകളുടെയും കേന്ദ്ര നിരീക്ഷകരുടെയും വിലയിരുത്തലിന്റെ അടിസ്ഥാനത്തിലാണ് നടപടി. വോട്ടെണ്ണലിന് ശേഷം 15 ദിവസം വരെ ആന്ധ്രപ്രദേശിലും പശ്ചിമ ബംഗാളിലും സുരക്ഷാ സേനയുടെ സേവനം ഉണ്ടാകും. 18 -ാം ലോക്സഭയിലേക്ക് നടന്ന തിരഞ്ഞെടുപ്പിൽ ഏപ്രിൽ 19 ന് ആരംഭിച്ച് ജൂൺ 1 വരെ ഏഴ് ഘട്ടങ്ങളിലായിയാണ് വോട്ടെടുപ്പ് നടന്നത്.

---

-----

### സിക്കിം , അരുണാചൽ പ്രദേശ്

അരുണാചൽ പ്രദേശ്, സിക്കിം നിയമസഭ തിരഞ്ഞെടുപ്പിന്റെ വോട്ടെണ്ണൽ പൂർത്തിയായി. അരുണാചലിൽ 46 സീറ്റുകളിൽ വിജയിച്ച് ബിജെപി അധികാരത്തിലേക്ക്. സിക്കിമിൽ, സിക്കിം ക്രാന്തികാരി മോർച്ചയ്ക്ക് മികച്ച ജയം. അരുണാചൽ പ്രദേശിൽ 60

---

നിയമസഭാ മണ്ഡലങ്ങളിലേക്കാണ് തിരഞ്ഞെടുപ്പ് നടന്നത്. 10 സീറ്റിൽ ബി ജെ പി നേരത്തെ എതിരില്ലാതെ തിരഞ്ഞെടുക്കപ്പെട്ടിരുന്നു. ഇതുവരെയുള്ള കണക്കുകൾ പ്രകാരം ബിജെപി 46 ഉം നാഷണൽ പീപ്പിൾസ് പാർട്ടി 5 ഉം എൻ.സി.പി 3 ഉം ഇടങ്ങളിൽ വിജയിച്ചു. കോൺഗ്രസിന് ഒരു സീറ്റ് ലഭിച്ചു. സിക്കിമിൽ 32 നിയമസഭ സീറ്റുകളിലേക്ക് നടന്ന തിരഞ്ഞെടുപ്പിൽ സിക്കിം ക്രാന്തികാരി മോർച്ച 31 സീറ്റിലും സിക്കിം ഡെമോക്രാറ്റിക് ഫ്രണ്ട് ഒരിടത്തും വിജയിച്ചു.

---

**തിരഞ്ഞെടുപ്പ് ഫലം**

തിരഞ്ഞെടുപ്പ് ഫലം അറിയാൻ സംസ്ഥാനത്ത് ഏകീകൃത സംവിധാനം സജ്ജമാക്കി തിരഞ്ഞെടുപ്പ് കമ്മീഷൻ. കമ്മീഷൻറെ വെബ്സൈറ്റിലും വോട്ടർ ഹെൽപ്പ് ലൈൻ ആപ്പിലും [results.eci.gov.in](http://results.eci.gov.in) വഴിയും ഫലം ലഭ്യമാകും.

---

**പ്രധാനമന്ത്രി - അവലോകന യോഗം**

റേമൽ ചുഴലിക്കാറ്റിനെ തുടർന്നുള്ള സ്ഥിതിഗതികളും രാജ്യത്തെ ഉഷ്ണ തരംഗം സാഹചര്യവും പ്രധാനമന്ത്രി നരേന്ദ്ര മോദിയുടെ അധ്യക്ഷതയിൽ ഇന്ന് ന്യൂഡൽഹിയിൽ ചേർന്ന യോഗം വിലയിരുത്തി. സംസ്ഥാനങ്ങളിലെ നിലവിലെ സാഹചര്യം ഉദ്യോഗസ്ഥർ യോഗത്തിൽ വിശദീകരിച്ചു. കെടുതികൾ നേരിടുന്ന സംസ്ഥാനങ്ങൾക്ക് കേന്ദ്ര സർക്കാർ പൂർണ്ണ പിന്തുണ നൽകുമെന്ന് പ്രധാനമന്ത്രി അറിയിച്ചു.

---

---

**പ്രവേശനോത്സവം**

മധ്യവേനൽ അവധിക്ക് ശേഷം സംസ്ഥാനത്തെ സ്കൂളുകൾ നാളെ തുറക്കും. സ്കൂൾ പ്രവേശനോത്സവത്തിന്റെ സംസ്ഥാനതല ഉദ്ഘാടനം മുഖ്യമന്ത്രി പിണറായി വിജയൻ എറണാകുളം എളമക്കര ഗവ. ഹയർ സെക്കന്ററി സ്കൂളിൽ നാളെ രാവിലെ നിർവഹിക്കും. മന്ത്രി വി. ശിവൻകുട്ടി അധ്യക്ഷത വഹിക്കും. ഇതോടൊപ്പം അതത് ജില്ലകളിലും പ്രവേശനോത്സവം സംഘടിപ്പിച്ചിട്ടുണ്ട്. മൂന്നു ലക്ഷത്തോളം കുട്ടികൾ ഇത്തവണ ഒന്നാം ക്ലാസിൽ എത്തുമെന്നാണ് പ്രതീക്ഷ.

-----

**പിടിഎ-വി ശിവൻകുട്ടി (ഇൻട്രോ)**

പുതിയ അധ്യയന വർഷം മാറ്റങ്ങളുടേതാകുമെന്ന് വിദ്യാഭ്യാസ മന്ത്രി വി.ശിവൻകുട്ടി. ഒന്നു മുതൽ 9 വരെ ക്ലാസുകളിൽ ഓൾപാസ് എന്ന രീതിമാറ്റി പഠനവും പരീക്ഷയും കുറ്റമറ്റ രീതിയിലാക്കുമെന്നും മന്ത്രി വാർത്താസമ്മേളനത്തിൽ പറഞ്ഞു. പത്താം ക്ലാസിൽ എല്ലാ വിഷയത്തിനും മിനിമം മാർക്കു വേണമെന്ന തീരുമാനം നടപ്പാക്കുമെന്നും മന്ത്രി പറഞ്ഞു. മലബാറിലെ പ്ലസ് വൺ പ്രവേശനത്തിന് സീറ്റ് ക്ഷാമമില്ലെന്ന് മന്ത്രി വ്യക്തമാക്കി. വിദ്യാഭ്യാസ വകുപ്പ് ഇറക്കിയിട്ടുള്ള മാനദണ്ഡങ്ങൾ അനുസരിച്ചു മാത്രമേ പി ടി എയുടെ തെരഞ്ഞെടുപ്പും പ്രവർത്തനങ്ങളും നടക്കാൻ പാടുള്ളുവെന്നും മന്ത്രി പറഞ്ഞു.

(ഹോൾഡ് - വോയിസ്)

-----

**സമഗ്ര പ്ലസ് പോർട്ടൽ**

പാഠ്യപദ്ധതി പരിഷ്കരണത്തിന്റെ ഭാഗമായി പരിഷ്കരിച്ച 'സമഗ്ര പ്ലസ് പോർട്ടൽ' വിദ്യാഭ്യാസ മന്ത്രി വി ശിവൻകുട്ടി ഉദ്ഘാടനം

---

ചെയ്യും. പുതിയ പാഠപുസ്തകങ്ങൾക്കനുസരിച്ച് 1, 3, 5, 7, 9 ക്ലാസുകളിലേക്ക് കൈറ്റ് തയ്യാറാക്കിയ സമഗ്ര പ്ലസിലൂടെ പുതിയൊരു ഡിജിറ്റൽ പഠനാനുഭവം പൊതുവിദ്യാഭ്യാസ മേഖലയിലുണ്ടാക്കുമെന്ന് മന്ത്രി പറഞ്ഞു. ഒന്നു മുതൽ പന്ത്രണ്ടുവരെ ക്ലാസുകളിലേക്കുള്ള മുഴുവൻ

പാഠപുസ്തകങ്ങളും [www.samagra.kite.kerala.gov.in](http://www.samagra.kite.kerala.gov.in) എന്ന പോർട്ടലിൽ ലഭ്യമാണ്.

-----

**പാസിംഗ് ഔട്ട് - മുഖ്യമന്ത്രി**

തൃശ്ശൂരിലെ കേരള പോലീസ് അക്കാദമിയിൽ നിന്ന് പരിശീലനം പൂർത്തിയാക്കിയ 448 സേനാംഗങ്ങളുടെ പാസിംഗ് ഔട്ട് പരേഡിൽ മുഖ്യമന്ത്രി പിണറായി വിജയൻ അഭിവാദ്യം സ്വീകരിച്ചു. ചടങ്ങിൽ കേരള ആംഡ് വനിതാ പോലീസ് ബറ്റാലിയനിലെ 290 വനിതകളും കെ.എ.പി അഞ്ചാം ബറ്റാലിയനിലെ 158 പുരുഷന്മാരുമാണ് പരിശീലനം പൂർത്തിയാക്കിയത്. 9 മാസത്തെ പരിശീലനത്തിനു ശേഷമാണ് സേനയുടെ ഭാഗമായത്. സംസ്ഥാന പോലീസ് മേധാവി ഷെയ്ഖ് ദർവേഷ് സാഹിബ്, ആംഡ് പോലീസ് ബറ്റാലിയൻ എ.ഡി.ജി.പി എം.ആർ അജിത് കുമാർ, എ.ഡി.ജി.പിയും കേരള പോലീസ് അക്കാദമി ഡയറക്ടറുമായ പി .വിജയൻ എന്നിവരും മറ്റ് ഉന്നത പോലീസ് ഉദ്യോഗസ്ഥരും ചടങ്ങിൽ പങ്കെടുത്തു.

-----

**പച്ചത്തുരുത്ത് (ഇൻട്രോ)**

ഹരിത കേരളം മിഷൻ സംസ്ഥാനത്തു നടപ്പാക്കിവരുന്ന പച്ചത്തുരുത്ത് പദ്ധതിയിലെ ആദ്യ പച്ചത്തുരുത്തിനു ബുധനാഴ്ച അഞ്ചു വയസ് തികയുന്നു. തിരുവനന്തപുരം പോത്തൻകോട് പഞ്ചായത്തിലെ മണലകം കുടുംബാരോഗ്യ

---

കേന്ദ്ര കോമ്പൗണ്ടിൽ നീർമാതള തൈ നട്ടുകൊണ്ട് 2019 ൽ ലോക പരിസ്ഥിതി ദിനത്തിൽ മുഖ്യമന്ത്രി പിണറായി വിജയനാണ് പച്ചത്തുരുത്ത് പദ്ധതിക്ക് തുടക്കം കുറിച്ചത്.

വിശദാംശങ്ങളിലേക്ക്...

**(വോയിസ്)**

ഔഷധ സസ്യങ്ങളായ ആടലോടകം, മൈലാഞ്ചി, വെള്ള പൈൻ , രക്ത ചന്ദനം, മരോട്ടി, അശോകം, വേപ്പ്, അങ്കോലം, അണലിവേഗം, നീർമരുത്, ചിറ്റരത്ത്, കർപ്പൂരം, കാഞ്ഞിരം, നാഗദന്തി, യശസ്, നാഗലിംഗമരം തുടങ്ങി അപൂർവ്വ ഔഷധ സസ്യങ്ങൾ ആണ് ഇവിടെയുള്ളത്. ഇതിന് പുറമെ പ്രാദേശിക ജൈവ വൈവിധ്യം ഉറപ്പാക്കുന്ന മറ്റു സസ്യങ്ങളും ഇവിടെ വളരുന്നുണ്ട്. ഒഴിഞ്ഞുകിടക്കുന്ന സർക്കാർ ഭൂമി, മാലിന്യകേന്ദ്രങ്ങളായി മാറിയ പൊതു ഇടങ്ങൾ, തരിശുഭൂമി തുടങ്ങിയവ കണ്ടെത്തി പ്രാദേശിക ജൈവവൈവിധ്യം ഉറപ്പാക്കി കൂട്ടമായി തൈകൾ നട്ടുവളർത്തുന്ന പദ്ധതിയാണ് പച്ചത്തുരുത്ത്. തദ്ദേശ സ്വയംഭരണ സ്ഥാപനങ്ങളുടെ നേതൃത്വത്തിൽ മഹാത്മാ ഗാന്ധി ദേശീയ ഗ്രാമീണ തൊഴിലുറപ്പ് പദ്ധതി, അയ്യങ്കാളി തൊഴിലുറപ്പ് പദ്ധതി എന്നിവയുടെ സഹകരണത്തോടെയാണ് പച്ചത്തുരുത്ത് നടപ്പാക്കുന്നത്. അഞ്ചു വർഷം പിന്നിടുമ്പോൾ സംസ്ഥാനത്ത് വിവിധ ഇടങ്ങളിലായി 850 ഏക്കറിൽ 2950 പച്ചത്തുരുത്തുകളാണ് ഒരുങ്ങിയത്. ബുധനാഴ്ച നടക്കുന്ന പരിസ്ഥിതി ദിനാഘോഷങ്ങളുടെ ഭാഗമായി 1000 പച്ചത്തുരുത്തുകൾക്കു കൂടി തുടക്കം കുറിക്കുമെന്ന് അധികൃതർ അറിയിച്ചു. ന്യൂസ് ഡെസ്ക് ആകാശവാണി.

---

---

**പച്ചത്തുരുത്ത് -ഇടുക്കി**

ഇടുക്കി ജില്ലയിൽ 13 ഏക്കർ സ്ഥലത്താണ് ഹരിതകേരളം മിഷൻ പച്ചത്തുരുത്ത് ഒരുക്കുന്നത്. ലോക പരിസ്ഥിതി ദിനത്തിൽ ഇതിന്റെ ജില്ലാതല ഉദ്ഘാടനം നടക്കും. പച്ചത്തുരുത്തിന് ആവശ്യമായ തൈകൾ ദേശീയ ഗ്രാമീണ തൊഴിലുറപ്പ് പദ്ധതി, സോഷ്യൽ ഫോറസ്റ്ററി ,സ്വകാര്യ നഗ്സരികൾ എന്നിവിടങ്ങളിൽ നിന്നും ശേഖരിക്കും.

-----

**മഴ**

കേരളത്തിൽ ഇന്നും അതിശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥ വകുപ്പ്. എറണാകുളം ജില്ലയിൽ ഇന്ന് ഓറഞ്ച് ജാഗ്രത പ്രഖ്യാപിച്ചിട്ടുണ്ട്. പത്തനംതിട്ട, ആലപ്പുഴ, ഇടുക്കി, തൃശ്ശൂർ, പാലക്കാട്, മലപ്പുറം, കോഴിക്കോട്, വയനാട് ജില്ലകളിൽ ഇന്ന് മഞ്ഞ ജാഗ്രതയാണ്. ചുരുങ്ങിയ സമയത്തിനുള്ളിൽ കൂടുതൽ മഴ പെയ്യാനുള്ള സാധ്യത കണക്കിലെടുത്ത് മലയോര മേഖലകളിലടക്കം ജാഗ്രത പാലിക്കണം. കേരളാ തീരത്ത് ഉയർന്ന തിരമാലകൾക്കും സാധ്യതയുണ്ട്. കേരള - കർണാടക - ലക്ഷദ്വീപ് തീരങ്ങളിൽ മത്സ്യബന്ധനത്തിന് പോകാൻ പാടുള്ളതല്ലെന്ന് കേന്ദ്ര കാലാവസ്ഥ വകുപ്പ് അറിയിച്ചു.

-----

**നാളെ അവധി**

പത്തനംതിട്ട ജില്ലയിൽ ദുരിതാശ്വാസ ക്യാമ്പുകൾ പ്രവർത്തിക്കുന്ന വിദ്യാഭ്യാസ സ്ഥാപനങ്ങൾക്ക് നാളെ അവധി. കവിയൂർ എടക്കാട് ജി.എൽ.പി.എസ്, തിരുമൂലപുരം എസ്.എൻ.വി. സ്കൂൾ, മുത്തൂർ ക്രൈസ്റ്റ് സെൻട്രൽ സ്കൂൾ, പെരിങ്ങര സെന്റ് ജോൺസ് ജി.എൽ.പി.എസ്

എന്നീ സ്റ്റുജുകൾക്കാണ് ജില്ലാ കളക്ടർ അവധി പ്രഖ്യാപിച്ചത്. എന്നാൽ മുൻ നിശ്ചയിച്ച പ്രകാരമുള്ള പരീക്ഷകൾക്ക് മാറ്റം ഉണ്ടാവില്ല. ജില്ലയിൽ നിലവിൽ 45 കുടുംബങ്ങളിലെ 168 പേരാണ് ക്യാമ്പുകളിൽ കഴിയുന്നത്. കോട്ടയം ജില്ലയിൽ വേളൂർ സെൻറ്റ് ജോൺ എൽ.പി.എസ്., പുളി നാക്കൽ സെൻറ്റ് ജോൺ യു.പി.എസ്., കല്ലുപുരയ്ക്കൽ ഗവൺമെൻറ്റ് എൽ.പി. എസ്., കല്ലുപുരയ്ക്കൽ ഗവൺമെൻറ്റ് യു.പി.എസ് എന്നീ സ്റ്റുജുകൾക്ക് നാളെ അവധി പ്രഖ്യാപിച്ചു. കൊല്ലത്ത് ദുരിതാശ്വാസ ക്യാമ്പുകൾ പ്രവർത്തിക്കുന്ന ഗവ.യു പി എസ് കുമാരൻചിറ ശുരനാട് സൗത്ത്, ഗവ. യു പി എസ് തെന്നല ശുരനാട് നോർത്ത്, ഗവ. എൽ പി എസ് അഴകിയകാവ് കുന്നത്തൂർ, അമൃത യുപിഎസ് പാവുമ്പ കരുന്നാഗപ്പള്ളി, മീനാക്ഷി വിലാസം ഗവ . എൽ പി എസ്, പേരൂർ എന്നീ സ്റ്റുജുകൾക്ക് നാളെ അവധിയായിരിക്കുമെന്ന് ജില്ലാ കളക്ടർ അറിയിച്ചു.

**ട്വന്റി- 20**

ട്വന്റി-20 ലോകകപ്പിൽ ഇന്ന് വെസ്റ്റ് ഇൻഡീസ് , പാപുവ ന്യൂ ഗിനിയെ നേരിടും. ഇന്ത്യൻ സമയം രാത്രി എട്ടിനാണ് മത്സരം. ഉദ്ഘാടന മത്സരത്തിൽ അമേരിക്ക ഏഴു വികറ്റിന് കാനഡയെ പരാജയപ്പെടുത്തി.